

# AZƏRBAYCAN MÜƏLLİMİ


**Təhsil  
millətin  
gələcəyidir!**

*Heydər Əliyev*

Azərbaycan Respublikası Təhsil Nazirliyinin orqanı

## Şagirdlər üçün teledərslər

Təhsil Nazirliyi yanında İctimai Şura COVID-19 koronavirus infeksiyası ilə bağlı yaranmış mövcud vəziyyəti və çıxış yollarını müzakirə edib



Azərbaycan Respublikasının Təhsil Nazirliyi yanında İctimai Şuranın ölkədə təhsil, təlim-tərbiyə prosesinin müvəqqəti dayandırılması ilə bağlı növbəti iclası keçirilib. İclasda şura üzvləri ilə yanaşı, Təhsil nazirinin müşaviri Elnur Məmmədov, Təhsil Nazirliyinin Təhsil Sisteminin İnforsiyalaşdırılması İdarəsinin rəisi Vüsal Xanlarov, KİV nümayəndələri iştirak edib.

İclası açıq elan edən Şuranın sədri, professor Şahlar Əsgərov ölkəmizdə COVID-19 koronavirus infeksiyasının yayılmasının qarşısının alınması məqsədilə təhsil sahəsində qəbul edilmiş qərarlardan, təlim-tərbiyə prosesinin müvəqqəti dayandırılması məsələlərindən danışıb. Təhsil Nazirliyinin alternativ vasitələrdən istifadə edərək təlim prosesini elektron tədris resursları və "Mədəniyyət" kanalında gedən teledərslərlə aradan qaldırmaq təşəbbüsünü yüksək qiymətləndirib. Sonra şura üzvləri məsələyə münasibət bildiriblər.

**"12 dərs günü təlim prosesinə  
bir o qədər də ciddi təsir etməz"**

Şuranın sədr müavini, təhsil eksperti Nadir İsrailov məsələ ilə bağlı öz fikirlərini şura üzvləri ilə bölüşüb, bir sıra təkliflər irəli sürüb.



← Əvvəli səh.1

**Niyazi RƏHİMOV**

Şagirdlərin sağlamlığının hər şeydən öndə olduğunu deyən Nadir İsmayılov proqram materiallarının birləşdirilərək keçirilməsi təklifini irəli sürüb: “Düşünürəm ki, 12 dərş günü təlim prosesinə bir o qədər də ciddi təsir etməz. Lakin buna baxmayaraq proqram materiallarının birləşdirilərək keçirilməsini məqbul hesab edirəm. Bundan başqa, fakültativ məşğələ və dərnəklərdən istifadə etməklə də keçirilməyən dərşləri kompensasiya etmək mümkündür”.

**“Təhsil Nazirliyinin yaranmış vəziyyətdə ən optimal variantlardan istifadə etdiyini düşünürəm”**

Şuranın digər üzvü, Milli Məclisin deputatı Etibar Əliyev də mövcud durumla bağlı öz fikirlərini bildirib. Dünyanı bürüyən bu virusdan qorunmağın ən vacib məsələ olduğunu deyən E.Əliyev şagirdlərin sağlamlığının hər şeydən üstün olduğunu diqqətə çatdırıb. Şagirdlərin elektron dərşliklərdən istifadə etməsinin ən doğru qərar olduğunu, bu istiqamətdə Təhsil Nazirliyi tərəfindən aparılan operativ tədbirləri təqdirəlayiq hal kimi qiymətləndirib: “Bir neçə il bundan öncədən Təhsil Nazirliyi tərəfindən elektron dərşlik bazası yaradılıb. Bundan başqa, e-dərşlik portalı, videodərşlər də mövcuddur ki, burada mövzular çox aydın şəkildə izah olunur. Şagirdlər portaldan istifadə etməklə mövzuları interaktiv üsullarla da öyrənə bilər. Burada şəkili oyunlarla, digər vasitələrlə dərşlər aydın şəkildə izah olunur. “Mədəniyyət” kanalında aparılan teledərşlər isə internetə çıxışı olmayan şagirdlər üçün bir pəncərə açıq. Məncə, burada şagirdlərin və valideynlərin üzərinə də böyük məsuliyyət düşür. Təhsil Nazirliyinin yaranmış vəziyyətdə ən optimal variantlardan istifadə etdiyini düşünürəm”.

**“Aşağı siniflərdə dərşlərin kompensasiya edilməsi zamanla öz yerini tapacaq”**

Şuranın məsul katibi, Azərbaycan Gənc Alim, Aspirant və Magistrlər Cəmiyyətinin sədri, fəlsəfə doktoru İlqar Orucov da məsələ ilə bağlı fikir bildirib və təkliflərini irəli sürüb. O, panika və ajiotaj yaradılmadan mövcud vəziyyətdən çıxış yollarının axtarıldığını, Təhsil Nazirliyinin bu istiqamətdə ciddi addımlar atdığını deyib: “Mən də düşünürəm ki, sağlamlıq hər şeydən vacibdir. Burada xüsusi diqqət yetirməli olduğumuz məsələ abituriyentlərlə bağlıdır. Aşağı siniflərdə dərşlərin kompensasiya edilməsi zamanla öz yerini tapacaq. Lakin abituriyentlərlə bağlı elə qərarlar verilməlidir ki, onlar bu məsələdə zərər görməsin”. Təhsil ictimaiyyətinin mövcud durumda daha diqqətli olmasını, rəsmi məlumatlara istinad etmələrinin daha doğru olduğunu da deyən məsul katib hazırkı durumla bağlı bir sıra təkliflər irəli sürüb.

**“Bu vasitələrlə mövcud vəziyyəti idarə etmək mümkündür”**

Şuranın digər üzvü Ülviyyə Mikayılova ali təhsil müəssisələrində mövcud durumla bağlı fikirlərini bildirib. O, ali təhsil müəssisəsində çalışan bir şəxs kimi hazırda tələbələrə elektron poçt vasitəsilə mühazirələrin mətnlərinin göndərildiyini, beləliklə də tələbələri istiqamətləndirdiklərini vurğulayıb: “Tədris proqramlarının mənimsənilməsi, tələbələrin geridə qalmaması üçün ən optimal variant mühazirələri və mövzuları tələbələrə elektron poçt vasitəsilə göndərməkdir. Düşünürəm ki, bu vasitələrlə mövcud vəziyyəti idarə etmək mümkündür”.

**“Nazirlik məsələni ciddi şəkildə nəzarətdə saxlayır”**

Təhsil nazirinin müşaviri Elnur Məmmədov bildirib ki, Nazirlər Kabinetinin 30 yanvar 2020-ci il tarix-

# Şagirdlər üçün teledərşlər

**Təhsil Nazirliyi yanında İctimai Şura COVID-19 koronavirus infeksiyası ilə bağlı yaranmış mövcud vəziyyəti və çıxış yollarını müzakirə edib**

li müvafiq qərarına əsasən təhsil müəssisələrində yaranmış vəziyyətlə bağlı tədbirlər həyata keçirilir, dezinfeksiya işləri aparılır. Məsələ ilə bağlı Təhsil Nazirliyinin özündə də operativ qərargah yaradılıb. Hazırda verilən qərarlara görə, 12 tədris günü müddətində dərşlərin təxirə salındığını deyən nazir müşaviri şagirdlərin tədris proqramlarından geri qalmaması məqsədilə bir sıra tədbirlər görüldüyünü, “Mədəniyyət” kanalı vasitəsilə teledərşlərə start verildiyini diqqətə çatdırıb. Elnur Məmmədov onu da qeyd edib ki, nazirlik məsələni ciddi şəkildə nəzarətdə saxlayır. Təhsil ictimaiyyətinə dezinformasiyalara inanmamağı və yalnız nazirlik tərəfindən verilən rəsmi informasiyalara istinad olunması tövsiyə edilib.

**Nazirliyin e-dərşlik.edu.az portalında 232 dərşlik, video.edu.az portalında isə 1621 dərş mövcuddur**

Təhsil Nazirliyinin Təhsil Sisteminin İnformasiyalaşdırılması İdarəsinin rəisi Vüsal Xanlarov elektron tədris resursları haqqında şura üzvlərinə ətraflı məlumat verib. Bildirilib ki, elektron tədris resursları məhz bu kimi hallarda öz əhəmiyyətini daha da artırır. Vüsal Xanlarov onu da qeyd edib ki, bir neçə il ərzində nazirlik İT sistemlərinin təhsil sahəsində tətbiqi baxımında müxtəlif istiqamətlərdə işlər görüb: “Bura məzmunla bağlı iki əsas resurslar da daxildir. Bunlardan biri elektron dərşlik portalıdır. Hazırda portalda 232 dərşlik elektronlaşdırılıb və həmin portalda yerləşdirilib. Digər ən böyük resurs isə video.edu.az portalıdır. Biz son bir il ərzində həmin portalı kifayət qədər zənginləşdirmişik. Hazırda həmin portalda 1621 dərş mövcuddur. Onu da qeyd edim ki, şagirdlər bu vasitələrdən istifadə etməklə yanaşı, həmçinin öz biliklərini də yoxlaya bilərlər. Portal buna da imkan yaradır”.

Şuranın iclasında üzvlərdən Mirzə Cəfərzadə, Mais Əliyev, Elmina Kazımzadə və KİV nümayəndələri də bir sıra təkliflə çıxış ediblər.

İclasın sonunda Təhsil Nazirliyi yanında İctimai Şuranın ölkədə təhsil, təlim-tərbiyə prosesinin müvəqqəti dayandırılması ilə bağlı təhsil prosesi iştirakçılarına müraciəti səsləndirilib. Müraciətdə deyilir:

*“Ölkəmizdə COVID-19 koronavirus infeksiyasının yayılmasının qarşısının alınması məqsədilə təhsil sahəsində qəbul edilmiş qərarla bağlı KİV-lərdə, sosial mediada heç bir obyektiv əsasə söykənməyən və insanlar arasında çəşqunluq yaradan dezinformasiya xarakterli məlumatların yayılması hallarına yol verilir. Yaranmış vəziyyətlə əlaqədar olaraq İctimai Şura məsələni müzakirə etmiş və bununla bağlı bəzi məqamları vətəndaşların diqqətinə çatdırmağı zəruri hesab etmişdir:*

*İctimai Şura təhsil prosesi iştirakçılarının sağlamlıqlarının daha önəmli olduğunu əsas götürərək təhsil müəssisələrində tibbi-profilaktik və dezinfeksiyaedici tədbirlərinin həyata keçirilməsi ilə əlaqədar təlim-tədris prosesində yaranmış fasilənin cari ilin mart ayının 27-dək təxirə salınmasını mövcud duruma adekvat qərar kimi qiymətləndirir.*

*İctimai Şura təhsil ictimaiyyətini hazırkı vəziyyətdə çəşqunluq yaratmağa, əhalini gərgin psixoloji duruma gətirib çıxaran qeyri-peşəkar yanaşmalara və qeyri-rəsmi məlumatlara inanmamağa, onları yaymamağa, yalnız Nazirlər Kabinetinin, Təhsil Nazirliyinin, digər aidiyyəti dövlət orqanlarının və qurumların yaydığı rəsmi məlumatlara istinad etməyə çağırır.*

*Təhsil müəssisələrinin müvəqqəti olaraq bağlanması ilə təlim-tədris prosesində yaranmış geriliyin aradan qaldırılması üçün Təhsil Nazirliyinin müvafiq ehtiyat variantları mövcuddur və bunun bir nümunəsi olaraq 10 mart 2020-ci il tarixindən başlayaraq “Mədəniyyət” kanalında tele-dərşlərə start verilmişdir.*

*Nazirlər Kabineti yanında operativ qərargahdan verilən son məlumata görə, ölkəmizdə vəziyyət ciddi nəzarətdədir və aidiyyəti qurumlar virus təhlükəsinin genişlənməməsi üçün bütün zəruri tədbirləri həyata keçirirlər. Buna baxmayaraq İctimai Şura valideynləri yaranmış vəziyyətlə bağlı daha məsuliyyətli olmağa, uşaqlarına daha çox zaman ayırmağa, onları insanların çox olduğu kütləvi yerlərə buraxmamağa, şəxsi gigiyena qaydalarına ciddi əməl etmələrinə çağırır”.*